



Святочнае

Дзеці незалежнай краіны

Наталля КАЧАНОВА павіншавала матуль, якія нарадзілі дзетак у Дзень Незалежнасці

Наведванне Старшынёй Савета Рэспублікі РНПЦ «Маці і дзіця» адбылося ў межах акцыі «Белая Русь — з любоўю да дзяцей». Упершыню гэтае мерапрыемства было наладжана ў 2008 годзе, а з наступнага, 2009-га, парадзіхі прымаюць віншаванні і падарункі ва ўсіх радзільных дамах і аддзяленнях краіны. Сёння ў добрай традыцыі удзельнічаюць не толькі члены ГА «Белая Русь», але і прадстаўнікі органаў дзяржаўнай улады, дэпутацкага корпуса, кіраўнікі прадпрыемстваў і ўстаноў, вядомыя культурныя і грамадскія дзеячы.

Падчас віншаванняў Наталля Качанова звярнула ўвагу на тое, што ў нашай краіне клопат аб дзецях і сем'ях з дзецьмі — адзін з галоўных дзяржаўных прыярытэтаў. Гэты кірунак заўжды пад пільнай увагай Прэзідэнта. Сёння сем'і, якія выхоўваюць дзяцей, атрымліваюць больш дзясятка дапамог розных відаў. І гэта яшчэ далёка не ўсе формы дзяржападтрымкі: створаны ўсе ўмовы для выхавання і навучання дзяцей, аказання належнай медыцынскай дапамогі. Старшыня Савета Рэспублікі падкрэсліла: у Беларусі ўвогуле ўся палітыка накіравана на чалавека, на якасць і камфорт яго жыцця. Адначасна яна і важнасць, асабліва ў цяперашні час, захавання традыцыйных каштоўнасцяў, сярод якіх сям'я і дзеці — найгалоўнейшыя.

«Гэта невымоўныя эмоцыі, калі на свет з'яўляецца новы чалавечак, новы грамадзянін нашай краіны. І вельмі добра, што ў нас ёсць такая акцыя, якую мы праводзім ужо 16-ы раз. Тут, у Рэспубліканскім навукова-практычным цэнтры, згодна з устаноўкай Прэзідэнта, дапамагаюць жанчынам з усіх рэгіёнаў нашай краіны. Я з вялікай радасцю бываю тут, каб павіншаваць матуль, якія нарадзілі ў самае галоўнае свята краіны — Дзень Незалежнасці. А сёлета той радасці ўдвая больш, бо мы святкуем яшчэ і 80-гадовы юбілей вызвалення ад нямецка-фашысцкіх захопнікаў», —

але і ў часавым. З мінулага года дзяцей, якія нарадзіліся ў святочны дзень, суправаджаюць на працягу ўсяго іх сталення, адзначаючы найбольш важныя вехі дзіцячага жыцця.

* * *

Усяго 3 ліпеня ў Беларусі ў юбілейны Дзень Незалежнасці нарадзілася 158 дзяцей (на



Фота БелТА.

рэзюмавала Наталля Качанова і пажадала ўсім жанчынам і іх дзецям здароўя і доўгіх гадоў шчаслівага жыцця.

«Гэта мае першае дзіця. Дзяўчынка, Сафія. І тое, што яна нарадзілася ў такі дзень, — радасць, якую не выкажаш словамі. Святочны парад, салют і доўгачаканая дачушка побач — слёзы на вачах. Дзень Незалежнасці для мяне, як і для ўсіх беларусаў, — асаблівы дзень, а цяпер ужо ўдвая», — падзялілася ўражаннямі Ганна Бурая, адна з матуль, хто прымаў віншаванні.

У сваю чаргу старшыня Рэспубліканскага грамадскага аб'яднання «Белая Русь» Алег РАМАНАЎ зазначыў, што за гады існавання акцыя «Белая Русь» — з любоўю да дзяцей» значна пашырылася, прычым не толькі ў рэгіянальным сэнсе,

40 больш, чым летась), 69 дзяўчынак і 89 хлопчыкаў.

Найбольш дзяцей нарадзілася ў Мінску — 57 мінчан, з іх у РНПЦ «Маці і дзіця» — 13 дзяцей, астатніх прынялі ў радзільных дамах №№ 1, 2, 5, 6. Першае немаўля ў сталіцы з'явілася ў першую хвіліну Дня Незалежнасці (00.01) у радзільным доме 6-й гарадской бальніцы. У Брэсцкай вобласці нарадзіліся 14 дзяцей, з іх чатыры дзяўчынкі і дзесяць хлопчыкаў. Жыхароў Віцебскай вобласці ў святочную дату пабыла на сем дзяўчынак і сем хлопчыкаў. У Гродзенскай і Гомельскай абласцях нарадзілася па 16 дзетак, а ў Магілёўскай — 15, з іх восем дзяўчынак і сем хлопчыкаў. У Мінскай вобласці 3 ліпеня нарадзілася 26 дзяцей — 14 дзяўчынак і 12 хлопчыкаў.

Уладзімір ВЯРЭНІЧ.

Пра медыцыну і не толькі

Калі мама малады спецыяліст або студэнтка

Каму варта павялічваць дзяржадапамогі?

19 чэрвеня 2024 года Палатай прадстаўнікоў прыняты праект Закона Рэспублікі Беларусь «Аб змяненні законаў па пытаннях дзяржаўных дапамог сем'ям, якія выхоўваюць дзяцей».

Ён прадугледжвае ўнясенне адпаведных змяненняў у Закон Рэспублікі Беларусь «Аб дзяржаўных дапамогах сем'ям, якія выхоўваюць дзяцей», карэкціроўку Працоўнага кодэкса Рэспублікі Беларусь, Закона Рэспублікі Беларусь «Аб устаўленні і парадку павышэння мінімальнай заробтнай платы». Законапраект накіраваны на ўзмацненне адраснасці і мэтавай накіраванасці ў забеспячэнні дзяржаўнымі дапамогамі.

Праз прыняцце гэтага праекта закона будучы, у прыватнасці, замацаваны прававыя нормы, якія ўстаўляюць павелічэнне мінімальнага памеру дапамог па цяжарнасці і родах такім катэгорыям жанчын, як маладыя спецыялісты; іншыя асобы, якія пачынаюць працоўную дзейнасць; навучэнкі і студэнткі; жанчыны, зарэгістраваныя беспрацоўнымі да заканчэння шасці месяцаў пасля звальнення (заканчэння службы, завяршэння навучання). Яны павялічацца з 50 да 100 % БПМ.

Акрамя таго, прадугледжваецца павелічэнне (з 50 да 100 % мінімальнай заробтнай платы) мінімальнага памеру дапамогі па часовай непрацаздольнасці па доглядзе дзіцяці для маладых спецыялістаў і іншых асоб, якія пачынаюць працоўную дзейнасць; прызначэнне дапамогі на дзіця, якое выхоўваецца ў сям'і маці, калі бацька дзіцяці, абавязаны выплачваць аліменты, праходзіць тэрміновую ваенную (або альтэрнатыўную) службу; павышэнне ўзроўню сацыяльнай абароненасці сем'яў, якія выхоўваюць дзяцей-інвалідаў, у тым ліку пасля дасягнення імі ўзросту 18 гадоў. У прыватнасці, дапамога, якая выплачваецца да паўналецця дзіцяці-інваліда, захоўваецца і пасля спаўнення яму 18 гадоў, калі ў сям'і ёсць іншыя непаўналетнія дзеці.

У дзяржаве шмат робіцца для падтрымкі сем'яў, і новы пакет, прадугледжаны законапраектам, для маладых сем'яў вельмі важны. Згодна са статыстыкай, у Беларусі каля 40 % шматдзетных сем'яў — даволі вялікі паказчык. Але ўсё роўна хацелася б, каб ён павялічваўся. Мы павінны паглядзець на сем'і, якія выхоўваюць адно дзіця, і падтрымаць іх, каб яны перайшлі ў катэгорыю сем'яў, якія выхоўваюць дваіх дзяцей. Гэта ж як сем'і, якія выхоўваюць дваіх дзяцей, павялічыліся да статусу шматдзетных. Гэта адна з важных задач дзяржаўнай палітыкі, якая і праеціруецца новым законапраектам.

Ён закранае маладых спецыялістаў, студэнтаў і навучэнцаў і скіраваны на тое, каб маладыя жанчыны не адкладвалі мацярынства на больш позні тэрмін. Пры гэтым неабавязкова ахвяраваць кар'ерай, вучобай дзеля сям'і, сёння гэта можна выдатна сумашчаць. Мы ведаем вялікую колькасць паспяховых людзей, якія выхоўваюць нават не аднаго-дваіх, а траіх і больш дзяцей, і гэта не перашкаджае ім будаваць кар'еру. Шматдзетныя мамы

паспяховыя ў бізнесе, на сваім рабочым месцы, і такіх прыкладаў шмат.

Ёсць і іншы важны момант: статыстыка апошніх 20 гадоў сведчыць, што сярэдні ўзрост уступлення ў шлюб пастаянна расце. Размова ўжо ідзе не пра 20-22 гады, сярэдні ўзрост у дзяўчат — больш чым 27, а ў мужчын — больш чым 29 гадоў. Аднак, нягледзячы на развіццё медыцынскіх тэхналогій, прыроду не падманеш. Дзяцей пажадана нараджаць у маладым узросце. Як медык скажу: першае дзіця жанчыне лепш нараджаць ва ўзросце да 24 гадоў. Наступныя роды могуць быць пазней, але і іх лепш надоўга не адкладваць. Вялікі перапынак паміж першымі і другімі родамі можа неспрыяльна адбіцца на рэпрадуктыўным здароўі жанчыны. З пункту гледжання дэмаграфічнай бяспекі мы зацікаўлены, каб шлюбныя заключаліся раней, у іх нараджаліся дзеці, і не адно, а двое, трое і нават больш.

Увогуле, калі аналізаваць сітуацыю ў кантэксце дэмаграфічнай бяспекі, мы бачым несучасальную тэндэнцыю: праз некалькі дзесяцігоддзяў колькасць краін, якія будуць мець вялікую долю людзей пажылога ўзросту ў структуры насельніцтва, стане катастрафічнай. Паводле ацэнак ААН, насельніцтва свету ва ўзросце 60 гадоў і старэйшыя да 2050 года складзе больш як два мільярды чалавек, патроіўшыся за 50 гадоў. Пры гэтым з 1950 года да 2000-га яго колькасць таксама патроілася: з 205 мільёнаў вырасла да 600.

І наша краіна — не выключэнне. З аднаго боку, гэта сведчыць пра тое, што ў дзяржаве выбудавана добрая сістэма сацыяльнай падтрымкі, аховы здароўя, рэалізоўваецца комплекс дзяржаўных мер, якія спрыяюць павышэнню працягласці жыцця; робіцца ўсё, каб людзі жылі як мага больш доўга, шчасліва і забяспечана. З іншага — трэба ўсведамляць: калі будзе працягвацца тэндэнцыя «ў сям'і адно дзіця», надыдзе дэпапуляцыя. Гэта немінуча прывядзе да павелічэння дэмаграфічнай нагрузкі на працоўных.

З кожным дзесяцігоддзем моладзі будзе становіцца ўсё менш, а людзей пенсійнага ўзросту — больш, адпаведна, не будзе каму ўтрымліваць нашых пенсіянераў. Пенсійная сістэма ў Беларусі пабудавана на прынцыпе салідарнасці пакаленняў. Крыніцай фінансавання сённяшніх пенсій з'яўляюцца абавязковыя ўзносы ў фонд сацабароны, якія выплачваюцца работадаўцамі і работнікамі. Калі атрымальнікаў пенсій з кожным годам становіцца больш, а людзей, якія адлічваюць грошы на іх утрыманне, — усё менш, то з часам крыніца, з якой робяцца пенсійныя выплаты, абмялячэ. Таму важна прыняць адпаведныя меры сёння, каб папярэдзіць гэтыя негатыўныя тэндэнцыі заўтра.

Дзмітрый ШАЎЦОЎ,
намеснік старшыні
Пастаяннай камісіі
па ахове здароўя,
фізічнай культуры,
сямейнай і маладзёжнай
палітыцы Палаты прадстаўнікоў,
генеральны сакратар
Беларускага Чырвонага Крыжа.

ШТО Ё СВЕЦЕ РОБІЦЦА

У Вялікабрытаніі прайшлі першыя пасля «брэксіту» ўсеагульныя выбары

Выбарчыя ўчасткі ў 650 акругах Англіі, Шатландыі, Валіі і Паўночнай Ірландыі закрыліся а 22 гадзіне ў чацвер, у той жа час былі аб'яўлены папярэднія вынікі, заснаваныя на апытанні выбаршчыкаў. На працягу ночы даныя экзітпола правяраліся, і раніцай у пятніцу большасць мясцовых выбарчых акруг аб'явіла сваіх кандыдатаў-пераможцаў.

Гэта першыя ўсеагульныя выбары ў Вялікабрытаніі пасля выхаду краіны з Еўрапейскага саюза. У Вялікабрытаніі выбары праходзяць па мажарытарнай сістэме, якая азначае, што членам парламента становіцца кандыдат, які набраў найбольш галасоў у сваёй акрузе. Гэта таксама азначае, што партыі могуць набраць вялікі працэнт галасоў па краіне, але пры гэтым не атрымаць ніводнага месца ў парламенце, калі яны нідзе не зоймуць першае месца. Партыя, якая атрымала большасць месцаў у парламенце, не менш за 326, звычайна фарміруе ўрад.

Прагнозы, распаўсюджаныя напярэдадні выбараў, прадказвалі перамогу апазіцыйнай з 2010 года Лейбарысцкай партыі пад кіраўніцтвам 61-гадовага Кіра Стармера, прычым самую буйную за амаль 200 гадоў.

У выпадку аб'яўлення перамогі Лейбарысцкай партыі ўжо праз некалькі гадзін пасля

гэтага кароль Карл III павінен даручыць Стармеру сфарміраваць ўрад, прызначыўшы яго прэм'ерам.

Паводле ВВС, ніхто не сумняваўся ў перамозе лейбарыстаў, пытанне было толькі ў ступені паражэння кансерватараў. І галоўнае — ці ўдасца ім захаваць твар і застацца на другім месцы ў афіцыйным статусе «каралеўскай апазіцыі» або ўпершыню ў гісторыі яго зойме трэцяя сіла — ліберал-дэмакраты.

22 мая прэм'ер-міністр Вялікабрытаніі Рышы Сунак анансаваў датэрміновыя парламенцкія выбары ў краіне. Новы склад дэпутатаў павінен пачаць работу 9 ліпеня. Афіцыйная цырымонія адкрыцця парламента намечана на 17 ліпеня.

«Хезбала» заявіла аб запуску па Ізраілі 200 ракет і мноства дронаў з узрыўчаткай

Тэарысты «Хезбалы» заявілі, што выпусцілі па вайсковых базах на поўначы Ізраіля 200 ракет і мноства дронаў, нацыненых узрыўчаткай, напісала 4 ліпеня The Times of Israel са спасылкай на афіцыйныя заявы групы. У групойцы назвалі гэты напад адказам на авіяўдар ВПС Ізраіля, у выніку якога 3 ліпеня загінуў адзін з военачальнікаў «Хезбалы» Мухамеда Насера.

У Арміі абароны Ізраіля пацвердзілі абстрэл з тэрыторыі Лівана, у сувязі з чым у цэлым шэрагу раёнаў поўначы Ізраіля аб'яўлялі паветраную трывогу.

У сувязі са смерцю Героя Беларусі, заслужанага работніка сельскай гаспадаркі Рэспублікі Беларусь, кандыдата сельскагаспадарчых навук, старшыні праўлення СВК «Прагрэс-Верцялішкі» **Васіля Апанасавіча РЭВЯКІ** дэпутаты Палаты прадстаўнікоў Нацыянальнага сходу Рэспублікі Беларусь выказваюць глыбокія спачуванні яго родным і блізкім.